

1. Lýsing

Hesar debitorreglur eru galdandi fyri sjálvvirkandi gjaldingar millum virkir. Fyritreytin fyri tænastruni er, at kreditor hevur gjørt avtalu við debitor um, at kreditor sjálvvirkandi kann trekkja sín ágóða beinleiðis av debitors kontu. Útgjalding á debitors kontu kann eisini koma fyri.

2. Hvat er GjaldSkipanin?

GjaldSkipanin er ein skipan, ið virkir brúka til m.a. at avgreiða sjálvvirkandi gjaldingar sínámillum, í teimum førum ein galdandi gjaldsavtala er gjørd partarnar ímillum. Talan er um eina vinnuliga tænastru, ið er ætlað til afturvendandi gjaldingar frá debitorum, men kreditor kann eisini útgjalda ágóðar til debitorar.

3. Greining

3.1 Gjaldsavtala

Ein avtala um, at debitor gevur kreditor loyvi til at brúka GjaldSkipanina til at trekkja ágóða av debitors kontu, men innseting á debitors kontu kann eisini koma fyri.

3.2 Gjaldsdagur

Er dagurin, tá gjaldingin antin verður trekt av ella innsett á debitors kontu. Gjaldingar verða bert avgreiddar vanligar avgreiðsludagar. Gjaldsdagurin kann í fyrsta lagi verða 5 avgreiðsludagar frá tí degi upphæddin er send til Elektron. Annars tilskilar Elektron sær rætt til at flyta gjaldsdagin samsvarandi teimum 5 avgreiðsludøgum.

3.3 Fráboðan

Er ein fráboðan frá kreditor til debitor við útgreinaðum upplýsingum um, at kreditor umvegis GjaldSkipanina trekkir eina gjalding av debitors ella øvugt.

3.4 Avvísing

Avvísing av eini gjalding førir við sær, at ávísa gjaldingin ikki verður avgreidd. Er gjaldingin umfatað av fleiri stakgjaldingum (*rokningum*), verður øll tann samlaða gjaldingin avvíst. Debitor kann avvísa eini komandi gjalding áðrenn gjaldsdagin. Hetta skal gerast á www.rokningadepilin.fo.

3.5 Avgreiðsludagar

Avgreiðsludagar eru allir dagar, undantikið leygardagar, sunnu- og halgidagar, og annars vanligir frídagar í Føroyum.

3.6 Afturflyting

Afturflyting av eini gjalding viðførir, at upphæddin verður flutt aftur av kreditors kontu og inn á debitors kontu. Er gjaldingin umfatað av fleiri stakgjaldingum (*rokningum*), verður øll tann samlaða gjaldingin afturflutt. Debitor ella debitors peningastovnur kunnu umbiða afturflyting av eini avgreiddari gjalding, um treytirnar eru uppfyltar, smb. §8.

3.7 Elektron

Elektron eigur og rekur GjaldSkipanina. Elektron er undirlagt Fíggjareftirlitið.

4. Debitors íbinding til GjaldSkipanina

Treytin fyri íbinding til GjaldSkipanina er, at tær tænastru, ið debitor skal gjalda umvegis GjaldSkipanina, bert verður brúkt til vinnuligt endamál.

Tá debitor tilmeldar gjaldsavtalu, gevur peningastovnurin samstundis loyvi til, at debitor kann brúka eina ella fleiri konti til GjaldSkipanina. Peningastovnurin hevur ikki skyldu at lata debitor ráða yvir eini ávísari kontu til nýtsluna av GjaldSkipanini. Debitors peningastovnur hevur altíð rætt til at frámelda virknar gjaldsavtalu, smb. §10.2, og rætt til at afturflyta móguligar avgreiddar gjaldingar, smb. §8.3.

5. Gjaldsavtalur hjá debitori

5.1 Innihaldið í eini gjaldsavtalu

Gjaldsavtala hjá debitori ásetur, at kreditor kann avgreiða gjaldingar frá debitor til kreditor umvegis Gjald-Skipanina av skrásettu kontuni, og at debitor hevur góðtikið “Regur fyri sjálvvirkandi vinnuligar gjaldingar”. Um debitor hevur tilmeldað eina gjaldsavtalu, og hendan ikki kann fáa sín virknað til komandi gjalding, skal debitor gjalda á annan hátt.

5.2 Tilmelding av gjaldsavtalam

Gjaldsavtalur kunnu tilmeldast soleiðis:

- Debitor hevur atgongd til www.rokningadepilin.fo, ið er ein trygg bronglað internetsíða, ið debitor m.a. brúkar til tilmelding av sjálvvirkandi gjaldsavtalu til ávísan kreditor
- Kreditor hevur atgongd til www.rokningadepilin.fo, ið er ein trygg bronglað internetsíða, ið kreditor m.a. brúkar til tilmelding av sjálvvirkandi gjaldsavtalu vegna debitor
- Kreditor sendir tilmeldingarfilu til Elektron, í teimum førum debitor hevur upplýst sína kontu til kreditor, har framtíðar gjaldingar skulu trekkjast av

5.3 Váttan fyri tilmelding av gjaldsavtalu

Kreditor skal eftir áheitan frá Elektron kunna váttað, at debitor hevur givið loyvi til tilmelding av gjaldsavtalu.

6. Fráboðan til debitor

6.1 Kreditor skal boða debitori frá

Kreditor skal boða debitori frá gjaldingini. Fráboðanin skal verða debitor í hendi í seinasta lagi 5 avgreiðsludagar innan gjaldsdagin. Debitor sær fráboðanina við at logga seg á www.rokningadepilin.fo við sínum brúkara og loyniorðið, ið viðkomandi hevur móttikið frá Elektron.

6.2 Innihald í fráboðanini

Fráboðanin skal innihalda upphædd, gjaldsdag, navn á kreditori og annars upplýsingar um hvat gjaldingin viðvíkur, so debitor kann eyðmerkja gjaldingina.

7. Avgreiðsla av gjaldingum

7.1 Samtykki til avgreiðslu av gjalding

Tá gjaldsavtala er meldað til kreditor, gevur debitor samtykki til sjálvvirkandi avgreiðslu av gjaldingum, ið eru knýttar at tí ávísa kundanummarinum. Samtykki kann afturkallast við at frámelda gjaldsavtaluna, smb. §10.1, ella við at brúka rættin til avvísing og/ella afturflyting av gjaldingum, smb. §8.

Um ein virkin gjaldsavtala ikki finst, kann debitor gera innsigils smb. §9.

7.2 Nær kunnu gjaldingar avgreiðast?

Kreditor og debitor skulu gera avtalu sínámillum um, nær kreditor hevur heimild til at avgreiða sjálvvirkandi gjaldingar.

Upphæddin verður trekt av ella innsett á debtors kontu tann gjaldsdagin, ið er ásettur í uppkrøvnum, kreditor upprunaliga hevur sent til Elektron.

Tað eru avtaluviðurskiftini við kreditors peningastovn sum avgerða, frá nær renta verður roknað av avgreiddum gjaldingum.

7.3 Dekningur á debtors kontu

Dekningur skal verða á debtors kontu gjaldsdagin. Um dekningur ikki er á kontuni fyri øllum gjaldingum tann ávísa gjaldsdagin, hevur debtors peningastovnur rætt til at afturflyta gjaldingina, smb. §8.3.

7.4 Gjalding og kvittan

Gjalding umvegis GjaldSkipanina verður mettt sum gjalding við frígerandi virknaði fyri debitor. Debitor hevur rætt til at meta kontuavritið, har gjaldingin framgongur, sum kvittan fyri at gjaldingin er avgreidd. Hetta er tó ikki galdandi, um gjaldingin seinni er afturflutt.

Á www.rokningadepilin.fo sæst eisini (*grønt flugubein frammanfyri rokningini*) um gjaldingin er avgreidd, og verður hettar samstundis góðtikið sum nøktandi kvittan.

8. Avvísing og afturflyting av gjaldingum

8.1 Debitors avvísing

Debitor kann avvísa eina gjalding á www.rokningadepilin.fo í seinasta lagi kl. 12.00 dagin fyri gjaldsdagin.

Ein gjalding kann bert avvísast í síni heild. Hettar merkir, at um gjaldingin er umfatað av fleiri stakgjaldingum (*rokningum*), verður samlaða gjaldingin avvíst.

Debitors avvísing er bert galdandi fyri tað ella tær ávísu gjaldingarnar. Avvísingin er ikki galdandi fyri aðrar framtíðar gjaldingar, ið eru umfataðar av tí ávísu gjaldsavtaluni.

8.2 Debitors afturflyting

Er ein gjalding avgreidd, kann debitor biðja um afturflyting í sínum peningastovni. Debitors umbøn um afturflyting skal verða debitors peningastovni í hendi í seinasta lagi 2. avgreiðsludagur eftir, at gjalding er bókað á debitors kontu.

Ein gjalding kann bert afturflytast í síni heild. Hettar merkir, at um gjaldingin er umfatað av fleiri stakgjaldingum (*rokningum*), verður samlaða gjaldingin afturflutt.

Upphæddin verður hereftir afturflutt til debitors kontu. Upplýsingar um afturflytingina síggjast á bókingaryvirlitinum ella kontuavritinum.

Debitors afturflyting er bert galdandi fyri tað ella tær ávísu gjaldingarnar. Afturflytingin er ikki galdandi fyri aðrar framtíðar gjaldingar, ið eru umfataðar av tí ávísu gjaldsavtaluni.

8.3 Peningastovnsins afturflyting

Debitors peningastovnur hevur rætt til at afturflyta eina avgreidda gjalding um:

- Ongin dekningur er á debitors kontu gjaldsdagin
- Tann ávísa gjaldsavtalan er frámeldað
- Debitors peningastovnur ikki kann góðkenna gjaldsavtaluna
- Gjaldsavtalan er burturfallin, tí debitors kontuviðurskifti við peningastovnin er farið úr gildi innan gjaldsdagin
- Feilur er í gjaldsupplýsingunum ella viðgerðini av hesum

Tá afturflytingin er avgreidd, gevur debitors peningastovnur debitori fráboðan um hetta.

8.4 Endi á freistum

Um dagurin, ið er síðsta freist fyri umbøn av avvísing ella afturflyting, ikki er ein avgreiðsludagur, er freistin næstkomandi avgreiðsludagur.

9. Debitors móguleikar fyri mótmæli

9.1 Ikki góðkendar ella gjaldingar við feili

Debitor kann yvirfyri sínum peningastovni seta fram mótmæli, um,

- at debitor ikki hevur givið kreditor loyvi til at brúka GjaldSkipanina til innkrevjing av ávísimum skuldara viðurskiftum, ella

- at feilur er í eini gjalding

Ein gjalding verður mettt sum ógyldug, um gjaldsavtalan ekki kann skjalprógvast.

Ein gjalding verður mettt at hava feil, um gjaldingin ekki er rætt skrásett og bókað, ella um gjaldingin er umfat- að av tekniskum brekið ella øðrum líknandi feili hjá Elektron ella peningastovninum.

Debitor skal seta fram mótmæli yvirfyri sínum peningastovni skjótast gjørligt og í seinasta lagi 4 mánaðir eftir gjaldsdagin.

Um gjaldingin er ógyldug ella hevur feil, verður gjaldingin í síni heild afturflutt umvegis debtors peningastovn.

9.2 Endi á freistum

Um dagurin, ið er síðsta freist fyri umbøn av avvísing ella afturflyting, ekki er ein avgreiðsludagur, er freistin næstkomandi avgreiðsludagur.

10. Upphald av gjaldsavtalam

10.1 Debtors frámelding av gjaldsavtalam

Debitor kann til eina og hvørja tíð frámelda eina gjaldsavtalu. Debitor kann sjálvur frámelda gjaldsavtaluna á www.rokningadepilin.fo, ella hjá kreditori ella í sínum peningastovni.

10.2 Debtors peningastovns frámelding

Debtors peningastovnur hevur til eina og hvørja tíð rætt til at frámelda debtors gjaldsavtalar.

10.3 Frámelding tá konta verður uppgjørd

Um kontuvirðurskiptið millum debitor og debtors peningastovn fellur burtur, herundir striking ella sperring av debtors kontu, fellur grundarlagið fyri gjaldsavtaluni burtur. Debtors peningastovnur frámeldar tiskil gjalds- avtaluna.

10.4 Frámelding av gjaldsavtalam vegna manglandi nýtslu

Ein gjaldsavtala, ið ekki hevur verið brúkt seinastu 18 mánaðirnar, verður sjálvvirkandi frámeldað.

10.5 Avleiðing av frámelding ella burturfallið

Gjaldingar kunnu ekki longur avgreiðast umvegis GjaldSkipanina, um gjaldsavtalan er frámeldað. Møguligar gjaldingar í bíðistøðu verða ekki avgreiddar. Fyri hesar verður inngjaldskort ístaðin sent debitori.

10.6 Nær fær frámeldingin sín virknað?

Frámelding av eini gjaldsavtalu fær sín virknað fyri gjaldingar við gjaldsdegi frá og við avgreiðsludagin eftir, at frámeldingin er skrásett á Elektron.

11. Um debtors peningastovnur ekki yvirheldur sínar skyldur

Um ein gjalding í GjaldSkipanini ekki verður avgreidd, tí debtors peningastovnur steðgar sínum gjaldingum ella fer á húsagang, má kreditor uppkrevja upphæddina frá debitori á annan hátt.

Í hesi støðuni kann kreditor ekki gera mishaldsátfinningar galdandi móttvegis debitori sum fylgju av, at gjald- ingin ekki er avgreidd, um debitor rindar innan síðstu freist, ið kreditor hevur ásett.

12. Peningastovns endurgjaldsábyrgd

Debtors peningastovnur hevur endurgjaldsábyrgd, um feilir ella misrøkt hava við sær, at avtalaðar skyldur verða eftirlíkaðar ov seint ella eru ófullkomnar.

Sjálvt á teimum økjum, har strangari ábyrgd er galdandi, kann peningastovnurin ekki ábyrgdast fyri tap, ið skyldast:

- brek í ella manglandi atgongd til edv-skipanir ella skaði á dáta í hesum skipanum, ið kunnu vísa til niðanfyri nevndu hendingar, óansæð um tað er peningastovnurin sjálvur ella ein uttanhýsis veitari, ið stendur fyri rakstrinum av skipanunum,
- brek í peningastovnsins streymveiting ella fjarsamskifti, lógarfyriskipanir ella umsitingaratgerðir, náttúruvanlukkur, kríggj, uppreistur, borgarligan ófrið, sabotasju, yvirgang ella herverk, herundir telduvirus og teldusnýkar/hacking,
- verkfall, verkbann (lockout), útistongsul (boycott) ella annan stongsul, ónsæð um ósemjan er rættað ímóti ella verksett av peningastovninum sjálvum ella tess felagsskapi, og óansæð gundina til ósemjuna. Hettar er eisini galdandi, tá ósemjan bert rakar partar av peningastovninum, ella aðrar umstøður, ið peningastovnurin ikki hevur ávirkan á.

Hettar er tó ikki galdandi, um

- peningastovnurin frammanundan burdi havt sæð tær umstøður, ið eru orsök til tapið, tá avtalan bleiv gjørd, ella burdi havt umgingið ella fyribyrgt orsøkina til tapið, ella
- lóggávan undir øllum umstøðum gevur peningastovninum ábyrgdina av teimum viðurskiftum, ið eru orsök til tapið.

13. Broyting av reglunum

13.1 Ávaring um broytingar

Broytingar í hesum reglum, ið eru til ógangns fyri debitor, kunnu fremjast við 1 mánaða varningi. Aðrar broytingar kunnu fremjast uttan frammanundan varning. Debitor fær boð um broytingar við telduposti.

13.2 Góðkenning av broytingum

Mett verður, at debitor hevur góðtikið varnaðar broytingar, uttan so at debitor gevur sínum peningastovni boð um, at viðkomandi ikki ynskir at verða bundin at nýggju reglunum.

Í hesum føri verður mettt, at debitor hevur uppsagt íbindingaravtaluna við virknaði frá í seinsta lagi tí løtu, broytingarnar koma í gildi.
